

नेपाल गजेट

भाग ३

श्री ५ को सरकारद्वारा प्रकाशित

काठमाडौं, माघ १८ गते २०१६ साल

श्री ५ को सरकार

अर्थमन्त्रालय

श्री ५ को सरकारले बनाएको तल लेखिएवमोजिमको पानीकर नियमहरू, २०१६ सर्वसाधारणको जानकारीको लागि प्रकाशित गरिएको छ ।

आर्थिक ऐन, २०१६ को दफा ११ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः—

१. संक्षिप्त नाम र प्रारम्भः— (१) यी नियमहरूको नाम पानीकर नियमहरू, २०१६ रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषाः— विषय वा प्रसंगले अर्को अर्थ नलागेमा यी नियमहरूमाः—

(क) “ऐन” भन्नाले आर्थिक ऐन, २०१६ सम्मनुपर्छ ।

(ख) “पानी” भन्नाले रिजरभ्वायर वा टंकीमा जम्मा गरी वा खोली मूलदेखि नै पाइप लाइनबाट ल्याई श्री ५ को सरकारले सप्लई गर्ने व्यवस्था गरेको पानी सम्मनु पर्छ ।

(ग) “धारा” भन्नाले पानी आउने धारा सम्मनु पर्छ ।

(४५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(घ) "पानीकर" भन्नाले ऐनबमोजिम लगाइएको पानीकर सम्झनु पर्छ ।

(ङ) "करदाता" भन्नाले यी नियमहरू बमोजिम पानीकर तिर्नुपर्ने कर्तव्य भएको व्यक्ति सम्झनुपर्छ ।

३. पानी कर असूल गर्ने:- (१) कुनै व्यक्तिको नाममा दर्ता भैराखेको धारामा ऐनबमोजिम लाग्ने पानीकर सोही व्यक्तिबाट यी नियमबमोजिम असूल उपर गरी लिइनेछ ।

(२) कुनै धारा दर्तावालाबाट खरिद गरी वा दान दातव्य गराई वा बक्सपत्र गराई कसैले आफ्नो हक गराएको वा हक सरी वा अपुताली परेबाट कसैको हक हुन आएको रहेछ भने त्यसरी हक प्राप्त गरी लिने व्यक्तिबाट ऐनबमोजिम लाग्ने पानीकर असूल उपर गरी लिइनेछ ।

(३) एकाका नाममा दर्ता भइराखेको धारा कुनै प्रकारबाट आफ्नो हक गराउने व्यक्तिले हक पुगेको १५ दिनभित्र पानी गोस्वारामा आफ्नो नाममा दर्ता गराउन सप्रमाण लिखित सूचना दिनुपर्छ ।

४. पानीकर बुझाउने:- (१) प्रत्येक करदाताले प्रत्येक महीनाको पानीकर सो महीनाको भुक्तान भएका मितिले २२ दिनभित्र पानीकर अड्डामा बुझाई सक्नुपर्छ । तर कुनै धारा-बालाले कुनै कारणवश सो म्यादभित्र कर बुझाउन नसकेमा पानीकर अड्डाले सो धारा-बालालाई १ महीनाको सूचना दिनेछ र निजले म्यादभित्र लागेको कर बुझाई सक्नुपर्छ ।

तर यी नियमहरू प्रारम्भ हुनुभन्दा अगावैको मितिदेखिको पानीकरको रकम यी नियमहरू नेपाल गजेटमा प्रकाशित भएका मितिले दुई महीनाभित्र वा श्री ५ को सरकारले सोही म्यादभित्र नेपाल गजेटमा सूचना प्रकाशित गरी बढी म्याद तोकी दिएमा सो म्यादभित्र बुझाई सक्नुपर्छ ।

(२) कुनै करदाताले उपनियम (१) मा लेखिएको म्यादभित्र पानीकर नबुझाएमा पानीकर अड्डाले सो कुराको जनाउ ७ दिनभित्र पानी गोस्वारालाई पठाउनु पर्छ र पानी गोस्वाराले पनि सो जनाउ दाखिल भएका ७ दिनभित्र सो करदाताका नाममा दर्ता भएको धाराको कनेक्शन काटो धारा बन्द गरिदिनेछ ।

(३) धारा जडान गरिएका मितिबाट दामासाहीका हिसाबले पानीकर नलिई पुरै महीनाको पानीकर लिइनेछ ।

(४) कुनै करदाताले महीना महीनामा लाग्ने पानीकर एक मुष्ट पेस्की बुझाउन त्याएमा पानीकर अड्डाले सो रकम बुझी लिनुपर्छ ।

(५) पानीकर अड्डाले आफूले कुनै पानीकरको रकम बुझी लिएपछि त्यसको भरपाई गरी करदातालाई दिनुपर्छ । सो भरपाईको सबै अधिकारी कुमारी चौकमा दाखिल गर्नु पर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. बाँकी पानीकरको रकम सरकारी बाँकी सरह असूल गरिने:- कुनै करदाताबाट यी नियमहरू बमोजिम असूल गर्नु पर्ने म्यादभित्र नबुझाएको बाँकी करको रकम पानीकर अड्डाले प्रचलित नेपाल कानून बमोजिम सरकारी बिगो बाँकी सरहको कारवाई गरी असूल उपर गरि लिनेछ ।

६. पानीकर अड्डा र पानीगोस्वाराको अन्य काम कर्तव्य:- (१) पानीकर अड्डाले यी नियमहरूको अनुसूचीमा तोकिएको ढाँचामा जम्मा जम्मी करदाताहरूको लगत राख्नु पर्छ र प्रत्येक साल सो साल भक्तान भएका मितिले ३ महिनाभित्र त्यसको एक एक प्रति अर्थ (कर व्यवस्था) मन्त्रालय र कुमारीचोकमा पठाउनुपर्छ ।

(२) पानीकर अड्डाले असूल भएका पानीकरको मास्केवारी १ प्रति र धारा भप घटको लगत समेत महीना भुक्तान भएका ७ दिनभित्र अर्थ (कर व्यवस्था) मन्त्रालयमा पठाउनु पर्छ ।

(३) पानीकर अड्डाले आफूकहाँ तहवील मौज्दात रु. १००० एकहजार भन्दा बढी हुन आएमा सो रुपैयाँ भोलिपल्ट नेपाल राष्ट्र बैंक र सो नभएको ठाउँमा साल अड्डामा दाखिल गर्नुपर्छ ।

(४) पानी गोस्वाराले हरेक १५।१५ दिनमा धारा जडान गरेको, धाराको कनेक्शन काटेको र नामसारी गरेको लगतको एक प्रति पानीकर अड्डा, अर्थ कर (व्यवस्था) मन्त्रालय र कुमारीचोकमा पठाउनु पर्छ ।

७. यी नियमहरू लागू नहुने:- राजदरवार, सरकारी घर, अड्डा, अस्पताल र सार्वजनिक बाटोघाटो वा पार्कमा रहेका धाराहरूका सम्बन्धमा यी नियमहरू लागू हुने छैनन् ।

अनुसूची

करदाताको लगत फाराम

करदाताको नाम:-

वृत्तनः—

होलको किसिम

र संख्या

धाराको संख्या

मासिक महसूल

--	--	--	--

जम्मा

महीना.

असूल मिति

कैफियत

श्रावण

भाद्र

आश्विन

कार्तिक

मार्ग

पौष

साध

फाल्गुन

अथ

वंशाख्य

अथ

आषाढ

आज्ञाते--

रामप्रसाद जोशी

श्री ५ को सरकारको सचिव,

अर्थसन्त्रालय ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।